

Хөөнә тохм улм ясрулхмн

НЕНАШЕВ П. Н.

Сарпинск района 2-гч номертә совхозин ах хөөч

Увлнн цагт хөн малд, нег улу үвләр, эрт хаврар гарсн хургьдт дигтә-дарата, сән асрмдж бурдәлгын — хөөдиг, эднә хургьдиг бурн-бүтнәр, таргын-цадхлнъгар үвләс авч гаргьлгьнд эркн чинртә болна.

Малин хотиг дигинь олдж эс өгхлә ямаран чигн сән хот чинрән геедг саам бәәнә. Сән өвсиг, гуыр-буудяг сәәнәр кем-джаләд, цеврәр эдлхлә шаг гархш, эн хотиг дурнднь тәвәд эс гидж му ясләд тәвәд хөөд ишкуләд үрәдж чигн болмн. Эн туст хөөчир бийснә эзн болх зөвтә.

Би хөөнә ард 1931-ч джиләд авн йовав. Эн цагин эргцд мнә гарар дамдждж багь

гихдән 28 минъгын хөн өскг-дәд, эдл-ахуд өггдв. Эртәр хөөнә төл авлгын мана бригадт шин төр биш, бидн энүг сүл джилмүдт джил болгын кеджәнәвдн.

Эртәр гарсн хургьд ямаран сән болдгиг ним улгүрәс үздж болхмн. Мана отарт үвләр гарсн хургьд экәсн салх цагтан—эр хургьднь 44 килограмм, кууки хургьднь—34 килограмм болдж өссмн.

Торгын нооста хөөдин тохминь улм сәәрүлхин төлә хуцмудан совхозмуд хоорнд сольцджах кергтә эс гидж нег тохмин өбрхн цусн ниләд хөөнә тохм муурхнь лавтә.